

# आईआईटी इंदौर ताइवान यूनिवर्सिटी के साथ मिलकर करेगा अनुसंधान

इंदौर (आरएनएन)। आईआईटी इंदौर ने राष्ट्रीय इलानयूनिवर्सिटी (एनआईयू) ताइवान के साथ एक एमओयू पर साइन किया। यह एमओयू स्टूडेंट्स और संकाय सदस्यों के आदान-प्रदान के साथ-साथ दोनों संस्थानों



के बीच संयुक्त अनुसंधान कार्यक्रमों के विस्तार के लिए एक मंच प्रदान करेगी। एमओयू पर आईआईटी इंदौर के निदेशक प्रोफेसर सुहास एस जोशी और एनआईयू ताइवान के अध्यक्ष प्रोफेसर पो-चिंग वू ने हस्ताक्षर किए। प्रो. जोशी ने आईआईटी इंदौर के अंतर्राष्ट्रीयकरण के लिए

अकादमिक कार्यक्रमों, अनुसंधान क्षेत्रों, सुविधाओं और विजन के बारे में जानकारी दी। प्रो. वू ने प्रतिनिधिमंडल को एनआईयू द्वारा प्रस्तावित शैक्षणिक कार्यक्रमों के साथ-साथ आईआईटीआई और एनआईयू के बीच द्विपक्षीय सहयोग के अवसरों से अवगत कराया। प्रो. जोशी के नेतृत्व में आईआईटी इंदौर के प्रतिनिधिमंडल ने मई के तीसरे सप्ताह में ताइवान की कई यूनिवर्सिटी का दौरा किया, ताकि शीर्ष स्तरीय ताइवानी यूनिवर्सिटी के साथ अकादमिक साझेदारी की संभावनाओं का पता लगाया जा सके।